

សំនួរចម្លើយគោលជំនឿគ្រីស្ទានខ្លីបកប្រែពី Westminster Shorter Catechism
ដោយ សុខា និង លូកា ស្មីត អានឡើងវិញ និងកែសម្រួលដោយ លោកគ្រូគង្វាល នុត ស៊ីដេត

Emails: Luke.bryant.smith@gmail.com Sokhasmith@gmail.com

១. សំ- តើអ្វីគឺជាគោលបំណងចម្បងរបស់មនុស្ស?
 ចំ គោលបំណងចម្បងរបស់មនុស្សគឺ ថ្វាយសិរីរុងរឿងដល់ព្រះ និងអរសប្បាយ ជាមួយទ្រង់ជារៀង
 ជារាបតទៅ។
២. សំ- តើអំណាចអ្វីដែលព្រះជាម្ចាស់បានប្រទានមកដើម្បីបង្ហាញយើងអំពីរបៀបថ្វាយ សិរីរុងរឿងដល់
 ព្រះ និងអរសប្បាយ ជាមួយទ្រង់ជារៀងជារាប?
 ចំ- អំណាចតែមួយដែលបង្ហាញយើង អំពីរបៀបថ្វាយសិរីរុងរឿងដល់ព្រះ និង អរ សប្បាយជាមួយ
 ទ្រង់ជារៀងជារាបនោះ គឺ ព្រះគម្ពីរបរិសុទ្ធ ដែលជាព្រះបន្ទូល របស់ព្រះ ហើយព្រះបន្ទូលនេះត្រូវ
 បានចែងទុកនៅក្នុង ព្រះគម្ពីរសញ្ញាចាស់ និងព្រះគម្ពីរសញ្ញាថ្មី។
៣. សំ- តើព្រះគម្ពីរបរិសុទ្ធបង្រៀនអំពីអ្វីជាចម្បង?
 ចំ- ព្រះគម្ពីរបរិសុទ្ធបង្រៀននូវអ្វីដែលមនុស្សត្រូវជឿអំពីព្រះ និងអ្វីដែលព្រះតម្រូវឲ្យមនុស្សធ្វើ។
៤. សំ- តើព្រះជាម្ចាស់គឺជាអ្វី?
 ចំ- ព្រះជាម្ចាស់ គឺជាវិញ្ញាណ ប្រកបដោយអនន្តភាព¹ ស្ថិតនៅអស់កល្បជានិច្ច ហើយមិនចេះប្រែ
 ប្រួល។ នៅក្នុង ទ្រង់មានប្រាជ្ញាញាណ តេជានុភាព² ភាពបរិសុទ្ធ យុត្តិធម៌ សោភ័ណ
 ភាព និងសេចក្តីពិត។
៥. សំ- តើមានព្រះច្រើនជាងមួយឬ?
 ចំ- ទេ មានព្រះតែមួយប៉ុណ្ណោះ ដែលជាព្រះដ៏មានព្រះជន្មគង់នៅ និងជាព្រះ ដ៏ពិត។
៦. សំ- តើព្រះពិតតែមួយនេះសំដែងចេញជាប៉ុន្មានអង្គ?
 ចំ- ព្រះពិតតែមួយនេះសំដែងចេញជា បីអង្គ គឺ ព្រះវរបិតា ព្រះរាជបុត្រា និងព្រះវិញ្ញាណបរិសុទ្ធ។
 ទាំងបីអង្គនេះ គឺជាព្រះតែមួយ ដែលមានលក្ខណៈដូចគ្នា ហើយមានព្រះ ចេស្ដា និងសិរីរុងរឿង
 ស្មើគ្នា។
៧. សំ- តើអ្វីទៅដែលហៅថាព្រះរាជក្រឹត្យ?

¹ ភាពដែលគ្មានដែនកំណត់ ដែលមិនមានទីបំផុត ដែលមិនចេះចប់

² គេជះនិងអានុភាព កម្លាំងនៃអំណាច អំណាចដ៏ម៉ឺង

- ចំ- ព្រះរាជក្រឹត្យ គឺជាផែនការដ៏នៅអស់កល្បរបស់ព្រះដែលបានកំណត់ទុកហើយ ជាស្រេច ស្រប ទៅតាមបំណងព្រះហឫទ័យរបស់ទ្រង់ ហើយសំរាប់ជាសិរីរុង រឿងរបស់ទ្រង់ផ្ទាល់ ដូច្នោះហើយ បានជាទ្រង់កំណត់ទុកជាមុននូវអ្វីៗគ្រប់យ៉ាងដែលត្រូវកើតឡើង។
- ៨. សំ- តើព្រះសំរេចនូវព្រះរាជក្រឹត្យរបស់ទ្រង់យ៉ាងដូចម្តេច?
 ចំ- ព្រះសំរេចនូវព្រះរាជក្រឹត្យរបស់ទ្រង់ តាមរយៈការបង្កើតលោក និងការ អភិបាល³ លោក។
- ៩. សំ- តើការបង្កើតលោកមានអត្ថន័យយ៉ាងដូចម្តេច?
 ចំ- ការបង្កើតលោក គឺជាការដែលព្រះបង្កើតរបស់សព្វសារពើនៅក្នុងរយៈពេល ៦ថ្ងៃ ចេញពីរបស់ ដែលគ្មាន ដោយប្រើអំណាចនៃព្រះបន្ទូលទ្រង់ ហើយគ្រប់ ទាំងរបស់ដែលទ្រង់បានបង្កើតឡើង នោះសុទ្ធសឹងតែល្អប្រពៃណាស់។
- ១០. សំ- តើព្រះបានបង្កើតមនុស្សឡើងយ៉ាងដូចម្តេច?
 ចំ- ព្រះបានបង្កើតមនុស្សឡើង ជាប្រុស ជាស្រី ឲ្យចំនឹងរូបអង្គទ្រង់ គឺ ឲ្យពួកគេ មាននូវចំណេះដឹង សេចក្តីសុចរិត និងសេចក្តីបរិសុទ្ធ ព្រមទាំងមានអំណាច គ្រប់គ្រងលើសត្វផងទាំងឡាយដែល ទ្រង់បានបង្កើតមក។
- ១១. សំ- តើអ្វីទៅដែលហៅថាការអភិបាលរបស់ព្រះ?
 ចំ- ការអភិបាលរបស់ព្រះគឺជា ការទ្រទ្រង់ និងការគ្រប់គ្រងលើជីវិតផងទាំងឡាយដែលទ្រង់បាន បង្កើតមក និងគ្រប់សកម្មភាពទាំងអស់ ប្រកបដោយភាព បរិសុទ្ធ ព្រះប្រាជ្ញាញាណ និងព្រះ ចេស្តាដ៏លើសលប់របស់ទ្រង់។
- ១២. សំ- តើអភិបាលកិច្ចពិសេសអ្វីដែលព្រះបានយកមកប្រើ ចំពោះមនុស្សដែលទ្រង់បានបង្កើត?
 ចំ- បន្ទាប់ពីព្រះបានបង្កើតមនុស្សរួច ព្រះបានតាំងសេចក្តីសញ្ញានៃជីវិតជាមួយ មនុស្ស ដោយប្រទាន ឲ្យពួកគេមានជីវិត ប្រសិនបើពួកគេប្រព្រឹត្តយ៉ាងគ្រប់លក្ខណ៍តាមបញ្ញត្តិរបស់ទ្រង់ ដែលទ្រង់បាន ហាមឃាត់មិនឲ្យពួកគេបរិភោគផ្លែដើមដឹងខុសត្រូវបើមិនដូច្នោះទេ ពួកគេនឹងត្រូវស្លាប់។
- ១៣. សំ- តើឪពុកម្តាយដើមដំបូងរបស់យើង រក្សាបាននូវសភាពដើមរបស់ពួកគេដែរឬទេ?
 ចំ- ទេ ឪពុកម្តាយដើមដំបូងរបស់យើងទទួលបាននូវសេរីភាពនៅក្នុងការសំរេចចិត្ត បានជ្រើសរើស ធ្វើបាបទាស់នឹងព្រះ ហើយបាត់បង់នូវសភាពដើមរបស់ពួកគេ។
- ១៤. សំ- តើអំពើបាបជាអ្វី?

³ គ្រប់គ្រង បំបាត់រក្សា ថែរក្សា

ចំ- អំពើបាបគឺជាចំណង់ចិត្តទាំងឡាយណាដែលមិនស្របតាមក្រឹត្យវិន័យរបស់ព្រះជាម្ចាស់ ឬជាការប្រព្រឹត្តរំលង ទាស់នឹងក្រឹត្យវិន័យរបស់ទ្រង់។

១៥. សំ- តើអំពើបាបណាមួយដែលឪពុកម្តាយដើមដំបូងរបស់យើងបានធ្វើ ដែលបណ្តាលឲ្យពួកគេបាត់បង់នូវសភាពដើមរបស់ពួកគេ?

ចំ- អំពើបាបដែលឪពុកម្តាយដើមដំបូងរបស់យើងបានធ្វើ ដែលបណ្តាលឲ្យពួកគេ បាត់បង់នូវសភាពដើមរបស់ពួកគេ គឺការបរិភោគផ្លែឈើដែលព្រះជាម្ចាស់បាន ហាមឃាត់។

១៦. សំ- តើមនុស្សលោកទាំងអស់បានធ្លាក់ទៅក្នុងសេចក្តីរំលងដំបូងរបស់អ័ដាមដែរ ឬទេ?

ចំ- សេចក្តីសញ្ញាដែលព្រះជាម្ចាស់បានតាំងជាមួយអ័ដាម មិនមែនជាមួយគាត់ តែម្នាក់ឯងប៉ុណ្ណោះទេ តែជាមួយកូនចៅរបស់គាត់ដែរ ពោលជាមួយមនុស្សលោកគ្រប់ជំនាន់ទាំងអស់ដែលជាពូជពង្សរបស់គាត់ ដែលពួកគេបានជាប់នៅក្នុងអំពើបាបដោយសារគាត់ ហើយបានធ្លាក់ទៅក្នុងអំពើបាបជាមួយគាត់ក្នុងសេចក្តីរំលងដំបូងរបស់គាត់។

១៧. សំ- តើអំពើបាបដំបូង ធ្វើឲ្យមនុស្សលោកទាំងអស់ធ្លាក់ទៅក្នុងសភាពបែបណា?

ចំ- អំពើបាបដំបូង បាននាំឲ្យមនុស្សលោកទាំងអស់ធ្លាក់ទៅក្នុងអំពើបាប និង សេចក្តីវេទនា។

១៨. សំ- តើអំពើបាបដែលមនុស្សលោកបានធ្លាក់ចូលទៅនោះរួមមានអ្វីខ្លះ?

ចំ- អំពើបាបដែលមនុស្សលោកបានធ្លាក់ចូលទៅនោះរួមមាន កំហុសនៃអំពើបាប ដំបូងរបស់អ័ដាម កង្វះនៃសេចក្តីសុចរិតដើម និងសេចក្តីពុករលួយខាងឯ និស្ស័យដើមទាំងស្រុងរបស់គាត់ ដែលត្រូវបានហៅជាទូទៅថា អំពើបាបដើម ព្រមទាំងការប្រព្រឹត្តរំលងទាំងឡាយណាដែលកើតចេញពីអំពើបាបដើមនេះ។

១៩. សំ- តើមនុស្សលោកទាំងអស់បានធ្លាក់ចូលទៅក្នុងសេចក្តីវេទនាអ្វីខ្លះ?

ចំ- ដោយសារតែអំពើបាបដំបូង មនុស្សលោកទាំងអស់បានបាត់បង់នូវទំនាក់ទំនងជាមួយព្រះ ស្ថិតនៅក្រោមសេចក្តីក្រោធ⁴ និងបណ្តាសាររបស់ទ្រង់ ហើយត្រូវរងទុក្ខវេទនាគ្រប់បែបយ៉ាងនៅក្នុងជីវិតនេះ រួចត្រូវស្លាប់ និងទទួលនូវការឈឺចាប់អស់កល្បជានិច្ចនៅក្នុងឋាននរក។

២០. សំ- តើព្រះបានទុកឲ្យមនុស្សលោកទាំងអស់ត្រូវវិនាសនៅក្នុងអំពើបាប និងសេចក្តី វេទនាឬ?

⁴ សេចក្តីខ្មាស់ កំហឹង

ចំ- តាំងពីអស់កល្បរៀងមក ព្រះបានសព្វព្រះហឫទ័យជ្រើសតាំង មនុស្សខ្លះឲ្យទទួលនូវជីវិតអស់ កល្បជានិច្ច ដោយបានតាំងសេចក្តីសញ្ញានៃព្រះគុណដើម្បីដោះពួកគេឲ្យរួចពីអំពើបាប និង សេចក្តីវេទនា ហើយបាននាំពួកគេទៅរកសេចក្តីសង្គ្រោះតាមរយៈព្រះដ៏ប្រោសលោះ។

២១. សំ- តើអ្នកណាជាព្រះដ៏ប្រោសលោះរបស់រាស្ត្រជ្រើសតាំងនៃព្រះ?

ចំ- ព្រះដ៏ប្រោសលោះតែមួយគត់របស់រាស្ត្រជ្រើសតាំងនៃព្រះ គឺ ព្រះអម្ចាស់យេស៊ូវ គ្រីស្ទដែលជា ព្រះរាជបុត្រាដ៏មានព្រះជន្មអស់កល្បជានិច្ចរបស់ព្រះ បានយាង មកយកនិស្ស័យជាមនុស្ស។ តាំង ពីគ្រានោះមកព្រះដ៏ប្រោសលោះមាននិស្ស័យពីរផ្សេងគ្នា គឺ និស្ស័យជាមនុស្ស និងនិស្ស័យជាព្រះ⁵ នៅក្នុងរូបអង្គតែមួយជារៀងដរាបតទៅ។

២២. សំ- តើព្រះគ្រីស្ទដែលជាព្រះរាជបុត្រានៃព្រះ បានយកនិស្ស័យជាមនុស្សយ៉ាងដូចម្តេច?

ចំ - ព្រះគ្រីស្ទដែលជាព្រះរាជបុត្រានៃព្រះ បានយកនិស្ស័យជាមនុស្ស តាមរយៈ ការទទួលយក រូបកាយព្រមទាំងសាច់ឈាមពិតៗ របស់មនុស្ស និងព្រលឹង ដែលប្រកបដោយវិចារណញ្ញាណ ដោយបានយាងចុះមកចាប់កំណើតក្នុងផ្ទះនាងម៉ារីដែលជាស្ត្រីព្រហ្មចារី ដោយសារអំណាចនៃ ព្រះវិញ្ញាណបរិសុទ្ធ រួច ប្រសូត្រពីនាងមក តែទ្រង់គ្មានបាបសោះ។

២៣. សំ- ក្នុងនាមជាព្រះដ៏ប្រោសលោះ តើព្រះគ្រីស្ទបំពេញមុខងារជាអ្វីខ្លះ?

ចំ- ក្នុងនាមជាព្រះដ៏ប្រោសលោះ ព្រះគ្រីស្ទបំពេញមុខងារជា ហោរា សម្តេចសង្ឃ និងស្តេចទាំងនៅ ពេលដែលទ្រង់បានបន្ទាបអង្គទ្រង់ចុះ និងនៅពេលដែលទ្រង់ត្រូវកំភើងឡើង។

២៤. សំ- តើព្រះគ្រីស្ទបំពេញមុខងារជាហោរាយ៉ាងដូចម្តេច?

ចំ- ព្រះគ្រីស្ទបំពេញមុខងារជាហោរា ដោយបើកសំដែងឲ្យយើងស្គាល់ព្រះរាជ ហឫទ័យរបស់ព្រះទាក់ ទងនឹងសេចក្តីសង្គ្រោះរបស់យើង តាមរយៈព្រះបន្ទូលនិងព្រះវិញ្ញាណទ្រង់។

២៥. សំ- តើព្រះគ្រីស្ទបំពេញមុខងារជាសម្តេចសង្ឃយ៉ាងដូចម្តេច?

ចំ- ព្រះគ្រីស្ទបំពេញមុខងារជាសម្តេចសង្ឃ តាមរយៈការថ្វាយរូបកាយទ្រង់ផ្ទាល់ ជាយញ្ញបូជា តែមួយ ដងជាសំរេច ដើម្បីបំពេញនូវសេចក្តីយុត្តិធម៌របស់ព្រះហើយផ្សះផ្សារយើងជាមួយនឹងព្រះវិញ្ញា និងការអធិស្ឋានទូលអង្វរឥតឈប់ឈរ នៅចំពោះព្រះសំរាប់យើង។

២៦. សំ- តើព្រះគ្រីស្ទបំពេញមុខងារជាស្តេចយ៉ាងដូចម្តេច?

ចំ- ព្រះគ្រីស្ទបំពេញមុខងារជាស្តេច តាមរយៈការបង្ក្រាបការគ្រប់គ្រង និងការការ ពារយើង ព្រមទាំង ការទប់ទល់ ហើយដណ្តើមយកជ័យជំនះលើខ្មាំងសត្រូវ របស់ទ្រង់ និងរបស់យើង។

២៧. សំ- តើព្រះគ្រីស្ទបានបន្ទាបអង្គទ្រង់ចុះយ៉ាងដូចម្តេច?

⁵ និស្ស័យជាមនុស្សមួយរយភាគរយ និងនិស្ស័យជាព្រះមួយរយភាគរយ

- ចំ- ព្រះគ្រីស្ទបានបន្ទាបអង្គទ្រង់ចុះ តាមរយៈការយាងមកប្រសូត្រជាមនុស្ស គឺទ្រង់បានប្រសូត្រនៅក្នុងសណ្ឋានតូចទាប ការស្ថិតនៅក្រោមបន្ទុកនៃក្រីក្រវិន័យ ការរងទុក្ខវេទនាទាំងឡាយដែលមាននៅក្នុងជីវិតនេះ ការស្ថិតនៅក្រោមសេចក្តីក្រោធរបស់ព្រះនិងបណ្តាសាសនានៃសេចក្តីស្លាប់ដែលជាការសុគតនៅលើលើឆ្នាំង ត្រូវបានគេយកទៅបញ្ចុះនិងការបន្តស្ថិតនៅក្រោមអំណាចនៃសេចក្តី ស្លាប់អស់រយៈពេលមួយគ្រា។
- ២៨. សំ- តើព្រះគ្រីស្ទត្រូវបានដំកើងឡើងយ៉ាងដូចម្តេច?
 ចំ- ព្រះគ្រីស្ទត្រូវបានដំកើងឡើង តាមរយៈការមានព្រះជន្មរស់ពីសុគតឡើងវិញ នៅថ្ងៃទីបី ការយាងឡើងទៅស្ថានសួគ៌ ការគង់នៅខាងស្តាំព្រះហស្តព្រះវរបិតា និងការយាងត្រឡប់មកវិញនៅថ្ងៃចុងក្រោយដើម្បីជំនុំជំរះពិភពលោក។
- ២៩. សំ- តើយើងបានក្លាយទៅជាអ្នកមានចំណែកនៅក្នុងសេចក្តីប្រោសលោះរបស់ព្រះគ្រីស្ទយ៉ាងដូចម្តេច?
 ចំ- យើងបានក្លាយទៅជាអ្នកមានចំណែកនៅក្នុងសេចក្តីប្រោសលោះរបស់ព្រះគ្រីស្ទ តាមរយៈព្រះរាជកិច្ចដ៏ស័ក្តិសិទ្ធិរបស់ព្រះវិញ្ញាណបរិសុទ្ធ នៅក្នុងយើងរាល់គ្នា។
- ៣០. សំ- តើព្រះវិញ្ញាណបរិសុទ្ធប្រទាននូវសេចក្តីប្រោសលោះរបស់ព្រះគ្រីស្ទដល់យើងយ៉ាងដូចម្តេច?
 ចំ- ព្រះវិញ្ញាណបរិសុទ្ធប្រទាននូវសេចក្តីប្រោសលោះរបស់ព្រះគ្រីស្ទដល់យើង តាមរយៈការធ្វើឲ្យយើងមានសេចក្តីជំនឿ ដើម្បីបង្រួបបង្រួមយើងនិងព្រះ គ្រីស្ទនៅក្នុងការត្រាស់ហៅដ៏ស័ក្តិសិទ្ធិរបស់ទ្រង់។
- ៣១. សំ- តើអ្វីទៅគឺជាការត្រាស់ហៅដ៏ស័ក្តិសិទ្ធិ?
 ចំ- ការត្រាស់ហៅដ៏ស័ក្តិសិទ្ធិ គឺជាព្រះរាជកិច្ចរបស់ព្រះវិញ្ញាណបរិសុទ្ធ ក្នុងការធ្វើឲ្យយើងជឿថា យើងគឺមនុស្សមានបាប ហើយរស់នៅក្នុងសេចក្តីវេទនា បំភ្លឺចិត្តគំនិតរបស់យើងឲ្យស្គាល់ព្រះគ្រីស្ទ និងបំផ្លាស់ឆន្ទៈយើងជាថ្មី ទ្រង់បានបញ្ចុះបញ្ចូលយើងហើយជួយយើងឲ្យអាបក្រសោប ព្រះគ្រីស្ទ ដែលបានប្រទានមកដល់យើងរាល់គ្នាដោយឥតគិតថ្លៃនៅក្នុងដំណឹងល្អ។
- ៣២. សំ- តើអ្នកដែលបានទទួលនូវការត្រាស់ហៅដ៏ស័ក្តិសិទ្ធិមានចំណែក បានទទួលនូវផលប្រយោជន៍អ្វីខ្លះនៅក្នុងជីវិតនេះ?
 ចំ- នៅក្នុងជីវិតនេះ អ្នកដែលបានទទួលនូវការត្រាស់ហៅដ៏ស័ក្តិសិទ្ធិមាន ចំណែកទទួលបាននូវការរាប់ជាសុចរិត ការក្លាយទៅជាកូនចិញ្ចឹមរបស់ព្រះ ការ ញែកចេញជាបរិសុទ្ធ និងផលប្រយោជន៍ផ្សេងៗ ទៀតដែលមកជាមួយ ឬហូរ ចេញពីផលប្រយោជន៍ធំៗ ទាំងប៉ុន្មានខាងលើនេះ។
- ៣៣. សំ- តើអ្វីទៅដែលហៅថា ការរាប់ជាសុចរិត?
 ចំ- ការរាប់ជាសុចរិត គឺជាព្រះរាជកិច្ចប្រកបដោយព្រះគុណដែលព្រះបានប្រទាន ឲ្យយើងដោយឥតគិតថ្លៃ ដោយទ្រង់បានលើកលែងទោសបាបទាំងប៉ុន្មាន របស់យើង ហើយរាប់យើងជាសុចរិតនៅ

ក្នុងព្រះនេត្រទ្រង់ ដោយសារសេចក្តី សុចរិតរបស់ព្រះគ្រីស្ទដែលបានប្រទានមកយើងរាល់គ្នាតែ ប៉ុណ្ណោះ ហើយតាម រយៈសេចក្តីជំនឿតែមួយមុខគត់។

៣៤. សំ- តើអ្វីទៅដែលហៅថា ការទទួលជាកូនចិញ្ចឹមរបស់ព្រះ?

ចំ- ការទទួលជាកូនចិញ្ចឹមរបស់ព្រះ គឺជាព្រះរាជកិច្ចប្រកបដោយព្រះគុណដែល ព្រះបានប្រទានឲ្យ យើងដោយឥតគិតថ្លៃ ដោយទ្រង់បានទទួលយើងជាកូនទ្រង់ ហើយបានប្រទានដល់យើងនូវឯក សិទ្ធិគ្រប់បែបយ៉ាងក្នុងនាមជាកូនទ្រង់។

៣៥. សំ- តើអ្វីទៅដែលហៅថា ការញែកចេញជាបរិសុទ្ធ?

ចំ- ការញែកចេញជាបរិសុទ្ធ គឺជាព្រះរាជកិច្ចប្រកបដោយព្រះគុណដែលព្រះបាន ធ្វើនៅក្នុងជីវិតយើង ដោយឥតគិតថ្លៃ ដោយទ្រង់បំផ្លាស់ប្តូរចិត្តគំនិតរបស់ យើងទាំងស្រុងជាថ្មីឡើងវិញដើម្បីឲ្យយើង មានលក្ខណៈដូចជាទ្រង់ ហើយ ជួយយើងឲ្យអាចស្លាប់ថែមទៀតខាងឯអំពើបាប ហើយរស់ឡើង វិញខាងឯ សេចក្តីសុចរិត។

៣៦. សំ- តើមានផលប្រយោជន៍ណាខ្លះទៀតនៅក្នុងជីវិតនេះ ដែលមកជាមួយ ឬហូរចេញ ពីការរាប់ជាសុចរិត ការទទួលជាកូនចិញ្ចឹមរបស់ព្រះ និងការញែកចេញជា បរិសុទ្ធ?

ចំ- ផលប្រយោជន៍ផ្សេងៗ ទៀត នៅក្នុងជីវិតនេះ ដែលមកជាមួយ ឬហូរចេញពី ការរាប់ជាសុចរិត ការ ទទួលជាកូនចិញ្ចឹមរបស់ព្រះ និងការញែកចេញជា បរិសុទ្ធ មានដូចជា ការធានានូវសេចក្តី ស្រឡាញ់របស់ព្រះចំពោះយើង សន្តិភាពនៅក្នុងមនសិការរបស់យើង សេចក្តីអំណរនៅក្នុង ព្រះវិញ្ញាណបរិសុទ្ធ ការរីកចម្រើនធំធេងឡើង និងការតស៊ូទ្រាំទ្រនៅក្នុងព្រះគុណរបស់ព្រះ រហូត ដល់ចុងបំផុតនៃជីវិតយើង។

៣៧. សំ- តើពួកអ្នកជឿ ទទួលបាននូវផលប្រយោជន៍អ្វីខ្លះពីព្រះគ្រីស្ទ នៅពេលដែលពួកគេ ស្លាប់ទៅ?

ចំ នៅពេលដែលពួកអ្នកជឿស្លាប់ទៅ ព្រលឹងរបស់ពួកគេត្រូវបានប្រោសឲ្យបាន ត្រឡប់ទៅជាបរិសុទ្ធ ឥតខ្ចោះ ហើយបានចូលទៅក្នុងសិរីរុងរឿងនៃព្រះមួយ រំពេច។ រីឯរូបកាយរបស់ពួកគេដែលរួមជា មួយនិងព្រះគ្រីស្ទនៅឡើយ នឹង សំរាកនៅក្នុងផ្នូររហូតដល់ថ្ងៃដែលមនុស្សទាំងអស់រស់ពីស្លាប់ ឡើងវិញ។

៣៨. សំ- តើពួកអ្នកជឿ ទទួលបាននូវផលប្រយោជន៍អ្វីខ្លះពីព្រះគ្រីស្ទ នៅថ្ងៃដែល មនុស្សទាំងអស់រស់ពីស្លាប់ ឡើងវិញ?

ចំ- នៅថ្ងៃដែលមនុស្សទាំងអស់រស់ពីស្លាប់ឡើងវិញ ពួកអ្នកជឿ ដែលត្រូវបាន ប្រោសឲ្យចូលទៅក្នុង សិរីរុងរឿងនៃព្រះ នឹងត្រូវបានទទួលស្គាល់ ហើយប្រកាស ជាសាធារណៈថាគ្មានទោសសោះ ក្នុង ថ្ងៃជំនុំជំរះនោះ ព្រមទាំងទទួលបាននូវ ព្រះពរដ៏ល្អឥតខ្ចោះ នៅក្នុងសេចក្តីអំណរដ៏ពោរពេញរបស់ ព្រះជារៀងដរាបត ទៅ។

៣៩. សំ- តើព្រះតម្រូវឲ្យមនុស្សលោកទាំងអស់ធ្វើអ្វីខ្លះ?
 ចំ- ព្រះតម្រូវឲ្យមនុស្សលោកទាំងអស់ ស្តាប់បង្គាប់តាមបំណងព្រះហឫទ័យដែល ទ្រង់បានបើកសំដែង ឲ្យពួកគេបានស្គាល់រួចហើយ។
៤០. សំ- តើព្រះបានបើកសំដែងបទបញ្ញត្តិណាខ្លះមុនគេបង្អស់ ដើម្បីឲ្យមនុស្សបានស្តាប់បង្គាប់តាម?
 ចំ- បទបញ្ញត្តិដែលទ្រង់បានបើកសំដែងមុនគេបង្អស់ ដើម្បីឲ្យមនុស្សបានស្តាប់ បង្គាប់តាម គឺ ក្រឹត្យវិន័យខាងផ្នែកសីលធម៌។
៤១. សំ- តើក្រឹត្យវិន័យខាងផ្នែកសីលធម៌ត្រូវបានសង្ខេបទុកនៅឯណា?
 ចំ- ក្រឹត្យវិន័យខាងផ្នែកសីលធម៌ ត្រូវបានសង្ខេបទុកនៅក្នុងក្រឹត្យវិន័យទាំង ១០ ប្រការ។
៤២. សំ- តើក្រឹត្យវិន័យទាំង ១០ប្រការត្រូវបានសង្ខេបមកយ៉ាងដូចម្តេច?
 ចំ- ក្រឹត្យវិន័យទាំង ១០ប្រការត្រូវបានសង្ខេបមកយ៉ាងដូច្នោះថា អ្នកត្រូវស្រឡាញ់ ព្រះអម្ចាស់ជាព្រះ របស់អ្នកឲ្យអស់ពីចិត្ត អស់ពីព្រលឹងវិញ្ញាណ អស់ពីកំលាំង និងអស់ពីគំនិតរបស់អ្នក ហើយ អ្នកត្រូវស្រឡាញ់អ្នកជិតខាងរបស់អ្នកឲ្យដូច ជាខ្លួនឯង។
៤៣. សំ- តើអ្វីទៅ គឺជា លំនាំសេចក្តីនៃក្រឹត្យវិន័យទាំង ១០ ប្រការ?
 ចំ- លំនាំសេចក្តីនៃក្រឹត្យវិន័យទាំង ១០ប្រការ គឺស្ថិតនៅក្នុងព្រះបន្ទូលប៉ុន្មានម៉ាត់ នេះ «អញនេះគឺយេហូវ៉ា ជាព្រះនៃឯង ដែលបាននាំឯងចេញពីផ្ទះពួកបាវបំរើ នៅស្រុកអេស៊ីរ្វូមក។»
៤៤. សំ- តើលំនាំសេចក្តីនៃក្រឹត្យវិន័យទាំង ១០ ប្រការ បង្រៀនយើងអំពីអ្វីខ្លះ?
 ចំ- លំនាំសេចក្តីនៃក្រឹត្យវិន័យទាំង ១០ប្រការ បង្រៀនយើងថា ដោយសារព្រះ គឺជាព្រះអម្ចាស់ និងជា ព្រះរបស់យើង ហើយជាព្រះដ៏ប្រោសលោះ ដូច្នោះហើយបានជាយើងត្រូវតែប្រតិបត្តិតាម ក្រឹត្យវិន័យទាំងអស់របស់ទ្រង់។
៤៥. សំ- តើក្រឹត្យវិន័យទីមួយបានចែងមកយ៉ាងដូចម្តេច?
 ចំ- ក្រឹត្យវិន័យទីមួយបានចែងមកថា «កុំឲ្យមានព្រះឯណាទៀតនៅចំពោះអញឲ្យ សោះ។»
៤៦. សំ- តើក្រឹត្យវិន័យទីមួយតម្រូវឲ្យយើងធ្វើអ្វីខ្លះ?
 ចំ- ក្រឹត្យវិន័យទីមួយតម្រូវឲ្យយើងដឹង និងទទួលស្គាល់ថា ព្រះ គឺជាព្រះដ៏ពិតតែមួយ និងជាព្រះរបស់ យើង ហើយយើងត្រូវថ្វាយបង្គំ និងថ្វាយសិរីរុងរឿងដល់ទ្រង់ឲ្យសាកសមនឹងឋានៈរបស់ទ្រង់។
៤៧. សំ- តើក្រឹត្យវិន័យទីមួយបានហាមមិនឲ្យយើងធ្វើអ្វីខ្លះ?
 ចំ- ក្រឹត្យវិន័យទីមួយបានហាមមិនឲ្យយើងបដិសេធ ឬមិនថ្វាយបង្គំ និងមិនថ្វាយសិរីរុងរឿងចំពោះ ព្រះដ៏ពិតតែមួយជាព្រះ និងជាព្រះរបស់យើង ហើយបែរទៅថ្វាយបង្គំ និងថ្វាយសិរីរុងរឿងដល់ព្រះ

ណាផ្សេងទៀត ឬអ្វីផ្សេងទៀត ដ្បិតមានតែទ្រង់មួយអង្គប៉ុណ្ណោះ ដែលសាកសមនឹងទទួលនូវការ
ថ្វាយបង្គំ និងសិរីរុងរឿងពីយើង។

៤៨. សំ- តើពាក្យទាំងនេះ «នៅចំពោះអញ» ក្នុងក្រឹត្យវិន័យទីមួយបានបង្រៀនអ្វីជាពិសេសដល់យើង?

ចំ- ពាក្យទាំងនេះ «នៅចំពោះអញ» ក្នុងក្រឹត្យវិន័យទីមួយ បានបង្រៀនយើងថា ព្រះដែលទតឃើញ
គ្រប់ការទាំងអស់ ជ្រាបគ្រប់ការទាំងអស់ ទ្រង់ខ្ជាប់^៦ ជាខ្លាំងចំពោះអំពើបាបនៃការដែលមនុស្ស
មានព្រះឯណាផ្សេងទៀតក្រៅពីទ្រង់។

៤៩. សំ- តើក្រឹត្យវិន័យទីពីរបានចែងមកយ៉ាងដូចម្តេច?

ចំ- ក្រឹត្យវិន័យទីពីរបានចែងមកថា «កុំឲ្យធ្លាក់ធ្វើរូបណាសំរាប់ឯងឲ្យសោះក៏កុំឲ្យធ្វើរូបណាឲ្យដូចជាអ្វី
នៅស្ថានសួគ៌ខាងលើឬនៅផែនដីខាងក្រោមឬនៅក្នុងទឹកដែលទាបជាងដីផង។ ក៏កុំឲ្យក្រាបសំពះ
នៅចំពោះរបស់ទាំងនោះឬគោរពប្រតិបត្តិតាមនោះឡើយដ្បិតអញដែលជាយេហូវ៉ាជាព្រះនៃ
ឯងអញមានសេចក្តីប្រថុណ្ណក៏ទំលាក់ការទុច្ចរិតរបស់ឪពុកទៅលើកូនចៅរហូតដល់៣ហើយ៤
ដំណាច់ចំពោះអស់អ្នកណាដែលស្អប់អញ។ តែអញផ្តល់សេចក្តីសប្បុរសដល់ទាំងពាន់ដំណនៃ
ពួកអ្នកដែលស្រឡាញ់ ហើយកាន់តាមបញ្ញត្តិរបស់អញទាំងប៉ុន្មានវិញ។»

៥០. សំ- តើក្រឹត្យវិន័យទីពីរតម្រូវឲ្យយើងធ្វើអ្វីខ្លះ?

ចំ- ក្រឹត្យវិន័យទីពីរតម្រូវឲ្យយើងទទួលប្រតិបត្តិ^៧តាមដោយគោរពកោតខ្លាច ព្រមទាំងរក្សាឲ្យបានគ្រប់
លក្ខណ៍ និងឥតសៅហ្មងនូវបទបញ្ញត្តិខាងឯសាសនា និងការថ្វាយបង្គំទាំងអស់ដែលព្រះជាម្ចាស់
បានចែងទុកនៅក្នុងព្រះបន្ទូលទ្រង់។

៥១. សំ- តើក្រឹត្យវិន័យទីពីរបានហាមមិនឲ្យយើងធ្វើអ្វីខ្លះ?

ចំ- ក្រឹត្យវិន័យទីពីរបានហាមមិនឲ្យយើងថ្វាយបង្គំព្រះ ដោយប្រើរូបចំលាក់ រូបបដិមាករ ឬក្នុងរូបភាព
ណាផ្សេងទៀតដែលមិនបានចែងទុកនៅក្នុងព្រះបន្ទូលទ្រង់។

៥២. សំ- តើអ្វីទៅគឺជាហេតុផលដែលស្ថិតនៅពីក្រោយក្រឹត្យវិន័យទីពីរ?

^៦ ទឹង
^៧ បដិបត្តិ ការប្រព្រឹត្ត កាន់ ធ្វើតាម

ចំ- ហេតុផលដែលស្ថិតនៅពីក្រោយក្រឹត្យវិន័យទីពីរ គឺថាព្រះជាម្ចាស់ទ្រង់គ្រប់គ្រងលើយើងទាំងស្រុង យើងគឺជាកម្មសិទ្ធិរបស់ទ្រង់ ហើយទ្រង់សព្វព្រះហឫទ័យឲ្យយើងថ្វាយបង្គំទ្រង់ឲ្យបានត្រឹមត្រូវ។

៥៣. សំ- តើក្រឹត្យវិន័យទីបីបានចែងមកយ៉ាងដូចម្តេច?

ចំ- ក្រឹត្យវិន័យទីបីបានចែងមកថា «កុំឲ្យចេញព្រះនាមរបស់ព្រះយេហូវ៉ាជាព្រះនៃឯងជាអសារឥតការ ឡើយ ដ្បិតព្រះយេហូវ៉ាទ្រង់នឹងមិនរាប់ជាឥតទោសដល់អ្នកណាដែលចេញព្រះនាមទ្រង់ជាអសារ ឥតការនោះទេ។»

៥៤. សំ- តើក្រឹត្យវិន័យទីបីតម្រូវឲ្យយើងធ្វើអ្វីខ្លះ?

ចំ- ក្រឹត្យវិន័យទីបីតម្រូវឲ្យយើងប្រើព្រះបរមនាមព្រះបរមងារ លក្ខណៈសម្បត្តិ បទបញ្ញត្តិ ព្រះបន្ទូល និង ព្រះរាជកិច្ចរបស់ព្រះអង្គក្នុងផ្លូវដ៏បរិសុទ្ធ និងដោយការគោរពកោតខ្លាច។

៥៥. សំ- តើក្រឹត្យវិន័យទីបីបានហាមមិនឲ្យយើងធ្វើអ្វីខ្លះ?

ចំ- ក្រឹត្យវិន័យទីបីបានហាមមិនឲ្យយើងប្រមាថមើលងាយ ឬរំលោភបំពានទៅលើអ្វីមួយដែលព្រះជា ម្ចាស់ប្រើដើម្បីបើកសំដែងអំពីអង្គទ្រង់។

៥៦. សំ- តើអ្វីទៅគឺហេតុផលដែលស្ថិតនៅពីក្រោយក្រឹត្យវិន័យទីបី?

ចំ- ហេតុផលដែលស្ថិតនៅពីក្រោយក្រឹត្យវិន័យទីបី គឺថាព្រះអម្ចាស់ដ៏ជាព្រះនៃយើង ទ្រង់នឹងមិន អនុញ្ញាតឲ្យនរណាម្នាក់ ដែលប្រព្រឹត្តរំលងក្រឹត្យវិន័យនេះ រួចខ្លួនពីការជំនុំជំរះដ៏សុចរិតរបស់ទ្រង់ ឡើយ ទោះបីជាពួកគេអាចនឹងរួចខ្លួនពីការដាក់ទោសរបស់មនុស្សក៏ដោយ។

៥៧. សំ- តើក្រឹត្យវិន័យទីបួនបានចែងមកយ៉ាងដូចម្តេច?

ចំ- ក្រឹត្យវិន័យទីបួនបានចែងមកថា «ចូរឲ្យនឹកចាំពីថ្ងៃឈប់សំរាក ដើម្បីញែកថ្ងៃនោះចេញជា បរិសុទ្ធ។ ក្នុងរវាង៦ថ្ងៃ នោះត្រូវឲ្យឯងធ្វើអស់ទាំងការរបស់ឯងចុះ តែ៦ថ្ងៃទី ៧ នោះគឺជាថ្ងៃ ឈប់សំរាកថ្វាយព្រះយេហូវ៉ាជាព្រះនៃឯងវិញ នៅថ្ងៃ នោះមិនត្រូវធ្វើអ្វីឲ្យសោះ ទោះខ្លួនឯង ឬកូនប្រុស កូនស្រីឯងក្តី ទោះបាវប្រុស ឬបាវស្រីឯងក្តី ទោះសត្វរបស់ឯង ឬអ្នកដទៃដែល នៅផ្ទះឯងក្តី។ ត្បិតក្នុង ៦ថ្ងៃ ព្រះយេហូវ៉ាទ្រង់បានធ្វើផ្ទៃមេឃ ផែនដី ហើយនិងសមុទ្រ ព្រម ទាំងរបស់សព្វសារពើនៅស្ថានទាំងនោះដែរ រួចដល់ថ្ងៃទី ៧ ទ្រង់ឈប់សំរាក ហេតុនោះបានជា ព្រះយេហូវ៉ាទ្រង់ប្រទានពរដល់ថ្ងៃឈប់សំរាក ហើយក៏ញែកចេញជាបរិសុទ្ធ។»

៥៨. សំ- តើក្រឹត្យវិន័យទីបួនតម្រូវឲ្យយើងធ្វើអ្វីខ្លះ?

ចំ- ក្រឹត្យវិន័យទីបួនតម្រូវឲ្យយើង រក្សាពេលដែលព្រះបានកំណត់ទុកនៅក្នុងព្រះបន្ទូលទ្រង់ជាបរិសុទ្ធ ជាពិសេស គឺ ១ ថ្ងៃពេញក្នុងរវាង ៧ថ្ងៃដែលត្រូវញែកទុកជាថ្ងៃសប្បិទបរិសុទ្ធថ្វាយដល់ទ្រង់។

៥៩. សំ- តើថ្ងៃណាក្នុងរវាង ៧ថ្ងៃដែលព្រះបានកំណត់ទុកជាថ្ងៃសប្បិទប្រចាំសប្តាហ៍?

ចំ- ចាប់តាំងពីកំណកំណើតផែនដីរហូតដល់ព្រះគ្រីស្ទមានព្រះជន្មរស់ពីសុគតឡើងវិញ ព្រះជាម្ចាស់ បានកំណត់ថ្ងៃទី ៧ ដែលត្រូវនឹងថ្ងៃសៅរ៍ ទុកជាថ្ងៃសប្បិទប្រចាំសប្តាហ៍ ហើយថ្ងៃទី ១ ដែលត្រូវ

នឹងថ្ងៃអាទិត្យទុកជាថ្ងៃសប្បិទសំរាប់គ្រីស្ទបរិស័ទ ចាប់តាំងពីព្រះគ្រីស្ទមានព្រះជន្មរស់ពីសុគត ឡើងវិញរហូតដល់ចុងបំផុតនៃផែនដី។

៦០. សំ- តើយើងត្រូវញែកថ្ងៃសប្បិទចេញជាបរិសុទ្ធយ៉ាងដូចម្តេច?

ចំ- យើងត្រូវញែកថ្ងៃសប្បិទចេញជាបរិសុទ្ធ ដោយឈប់សំរាកក្នុងភាពបរិសុទ្ធឲ្យបានពេញ ១ថ្ងៃ ពី គ្រប់ការងារ និងការកំសាន្តទាំងអស់ក្នុងលោកិយនេះ^៨ ដែលយើងអាចធ្វើនៅក្នុងថ្ងៃណាផ្សេងទៀត បាន ហើយចំណាយពេលទាំងអស់របស់យើងនៅក្នុងថ្ងៃនេះ ដើម្បីថ្វាយបង្គំព្រះជាម្ចាស់ជា សាធារណៈ^៩ និងថ្វាយបង្គំទ្រង់ជាឯកជន^{១០} លើកលែងតែមានធុរៈចាំបាច់និងកិច្ចការខាងឯសេចក្តី មេត្តាករុណាដែលត្រូវបំពេញដោយខានមិនបានតែប៉ុណ្ណោះ។

៦១. សំ- តើក្រឹត្យវិន័យទីបួនបានហាមមិនឲ្យយើងធ្វើអ្វីខ្លះ?

ចំ- ក្រឹត្យវិន័យទីបួនបានហាមមិនឲ្យយើងខកខានក្នុងការបំពេញ ឬបំពេញនូវកាតព្វកិច្ចដែលព្រះតម្រូវ ឲ្យយើងធ្វើដោយធ្វេសប្រហែស ឬមិនគោរពថ្ងៃនេះដោយសារសេចក្តីខ្ជិលច្រអូស ឬធ្វើបាប ឬគិត និយាយ ឬធ្វើការងារ ឬការកំសាន្តទាំងឡាយណាដែលមិនចាំបាច់^{១១}។

៦២. សំ- តើអ្វីទៅគឺហេតុផលដែលស្ថិតនៅពីក្រោយក្រឹត្យវិន័យទីបួន?

ចំ- ហេតុផលបួនយ៉ាងដែលស្ថិតនៅពីក្រោយក្រឹត្យវិន័យទីបួន គឺថាព្រះជាម្ចាស់បានអនុញ្ញាតឲ្យយើង បំពេញការងារទាំងអស់របស់យើងក្នុងរយៈពេល ៦ថ្ងៃ ទ្រង់ទាមទារថ្ងៃទី៧ ទុកជាកម្មសិទ្ធិពិសេស របស់ទ្រង់ ទ្រង់បានបន្សល់ទុកនូវគំរូនេះសំរាប់យើង ហើយទ្រង់បានប្រទានពរដល់ថ្ងៃសប្បិទ។

៦៣. សំ- តើក្រឹត្យវិន័យទីប្រាំបានចែងមកយ៉ាងដូចម្តេច?

ចំ- ក្រឹត្យវិន័យទីប្រាំបានចែងមកថា «ចូរឲ្យគោរពប្រតិបត្តិមាតាបិតា ដើម្បីឲ្យបានអាយុវែងនៅក្នុង ស្រុកដែលព្រះយេហូវ៉ា ជាព្រះនៃឯងទ្រង់ប្រទានឲ្យ។»

៦៤. សំ- តើក្រឹត្យវិន័យទីប្រាំតម្រូវឲ្យយើងធ្វើអ្វីខ្លះ?

⁸ ការងារ ឬការកំសាន្តទាំងឡាយណាដែលយើងអាចធ្វើនៅថ្ងៃផ្សេងទៀតក្នុងសប្តាហ៍បាន
⁹ នៅព្រះវិហារជាមួយបងប្អូនគ្រីស្ទបរិស័ទទៀត
¹⁰ តែម្នាក់ឯង
¹¹ ដែលអាចធ្វើពីថ្ងៃម្តង ដល់ថ្ងៃសៅរ៍បាន

- ចំ- ក្រឹត្យវិន័យទីប្រាំតំរូវឲ្យមនុស្សគ្រប់វ័យ គ្រប់ឋានៈ គ្រប់មុខងារ គ្រប់តួនាទី គ្រប់សាច់សន្តាន គ្រប់ទំនាក់ទំនង មិនថាជាចៅហ្វាយ កូនចៅ ក្តី ឬមានសមភាពនឹងគ្នាក្នុងប្រការណាមួយ ត្រូវរក្សាឲ្យបាននូវការគោរព និងការបំពេញនូវកាតព្វកិច្ចរបស់ខ្លួនចំពោះគ្នាទៅវិញទៅមក។
- ៦៥. សំ- តើក្រឹត្យវិន័យទីប្រាំបានហាមមិនឲ្យយើងធ្វើអ្វីខ្លះ?
 ចំ- ក្រឹត្យវិន័យទីប្រាំបានហាមមិនឲ្យយើងព្រងើយកន្តើយ ឬប្រព្រឹត្តដោយរំលោភទៅលើកិត្តិយស និងកាតព្វកិច្ចរបស់មនុស្សគ្រប់វ័យ គ្រប់ឋានៈ គ្រប់មុខងារ គ្រប់តួនាទី គ្រប់សាច់សន្តាន គ្រប់ទំនាក់ទំនង។
- ៦៦. សំ- តើអ្វីទៅគឺហេតុផលដែលស្ថិតនៅពីក្រោយក្រឹត្យវិន័យទីប្រាំ?
 ចំ- ហេតុផលដែលស្ថិតនៅពីក្រោយក្រឹត្យវិន័យទីប្រាំ គឺសេចក្តីសន្យារបស់ព្រះដែលថា ទ្រង់នឹងប្រទាននូវអាយុវែង និងភាពចម្រុងចម្រើនរុងរឿង ប្រសិនបើសេចក្តីទាំងនេះថ្វាយសិរីរុងរឿងដល់ព្រះ និងផ្តល់ជាគុណប្រយោជន៍ទៅដល់អស់អ្នកដែលរក្សាតាមក្រឹត្យវិន័យនេះ។
- ៦៧. សំ- តើក្រឹត្យវិន័យទីប្រាំមួយបានចែងមកយ៉ាងដូចម្តេច?
 ចំ- ក្រឹត្យវិន័យទីប្រាំមួយបានចែងមកថា «កុំឲ្យសំឡាប់មនុស្សឲ្យសោះ។»
- ៦៨. សំ- តើក្រឹត្យវិន័យទីប្រាំមួយតំរូវឲ្យយើងធ្វើអ្វីខ្លះ?
 ចំ- ក្រឹត្យវិន័យទីប្រាំមួយតំរូវឲ្យយើងខ្លះខ្លួនធ្វើគ្រប់កិច្ចការស្របច្បាប់ ដើម្បីរក្សានូវអាយុជីវិតរបស់យើងផ្ទាល់ និងអាយុជីវិតរបស់អ្នកដទៃទៀត។
- ៦៩. សំ- តើក្រឹត្យវិន័យទីប្រាំមួយបានហាមមិនឲ្យយើងធ្វើអ្វីខ្លះ?
 ចំ- ក្រឹត្យវិន័យទីប្រាំមួយបានហាមមិនឲ្យយើងផ្តាច់ជីវិតខ្លួនឯង ឬជីវិតរបស់អ្នកដទៃទៀតដោយអយុត្តិធម៌ ឬធ្វើអ្វីមួយដែលនាំទៅរកការធ្វើអត្តឃាត ឬ មនុស្សឃាត។
- ៧០. សំ- តើក្រឹត្យវិន័យទីប្រាំពីរបានចែងមកយ៉ាងដូចម្តេច?
 ចំ- ក្រឹត្យវិន័យទីប្រាំពីរបានចែងមកថា «កុំឲ្យជិតគ្នាឲ្យសោះ។»
- ៧១. សំ- តើក្រឹត្យវិន័យទីប្រាំពីរតំរូវឲ្យយើងធ្វើអ្វីខ្លះ?
 ចំ- ក្រឹត្យវិន័យទីប្រាំពីរតំរូវឲ្យយើង និងមនុស្សគ្រប់ៗគ្នារក្សាឲ្យបាននូវភាពបរិសុទ្ធខាងផ្នែកផ្លូវភេទដោយកាយ វាចា ចិត្ត។
- ៧២. សំ- តើក្រឹត្យវិន័យទីប្រាំពីរបានហាមមិនឲ្យយើងធ្វើអ្វីខ្លះ?
 ចំ- ក្រឹត្យវិន័យទីប្រាំពីរបានហាមមិនឲ្យយើងគិត និយាយ ឬធ្វើអ្វីមួយដែលមិនបរិសុទ្ធខាងផ្នែកផ្លូវភេទ។
- ៧៣. សំ- តើក្រឹត្យវិន័យទីប្រាំបីបានចែងមកយ៉ាងដូចម្តេច?

- ចំ- ក្រឹត្យវិន័យទីប្រាំបីបានចែងមកថា «កុំឲ្យលួចឲ្យសោះ។»
៧៤. សំ- តើក្រឹត្យវិន័យទីប្រាំបីតម្រូវឲ្យយើងធ្វើអ្វីខ្លះ?
- ចំ- ក្រឹត្យវិន័យទីប្រាំបីតម្រូវឲ្យយើង និងអ្នកដទៃទៀតរក និងចំរើននូវលុយកាក់ មាសប្រាក់ និងទ្រព្យសម្បត្តិរបស់ខ្លួនក្នុងផ្លូវស្របច្បាប់។
- ៧៥.សំ- តើក្រឹត្យវិន័យទីប្រាំបីបានហាមមិនឲ្យធ្វើអ្វីខ្លះ?
- ចំ- ក្រឹត្យវិន័យទីប្រាំបីបានហាមមិនឲ្យនរណាម្នាក់ ឬអ្វីមួយ យក ឬគេបន្លំយកលុយកាក់ មាសប្រាក់ ឬទ្រព្យសម្បត្តិពីយើង ឬអ្នកដទៃទៀតដោយអយុត្តិធម៌។
៧៦. សំ- តើក្រឹត្យវិន័យទីប្រាំបួនបានចែងមកយ៉ាងដូចម្តេច?
- ចំ- ក្រឹត្យវិន័យទីប្រាំបួនបានចែងមកថា «កុំឲ្យធ្វើជាទីបន្ទាល់ក្លែងទាស់នឹងអ្នកជិតខាងខ្លួនឲ្យសោះ។»
៧៧. សំ- តើក្រឹត្យវិន័យទីប្រាំបួនតម្រូវឲ្យយើងធ្វើអ្វីខ្លះ?
- ចំ- ក្រឹត្យវិន័យទីប្រាំបួនតម្រូវឲ្យយើងនិយាយសេចក្តីពិត ហើយរក្សា និងលើកកំពស់សេចក្តីពិតចំពោះគ្នានិងគ្នា និងរក្សាកេរ្តិ៍ឈ្មោះផ្ទាល់របស់យើង ក៏ដូចជាកេរ្តិ៍ឈ្មោះរបស់អ្នកជិតខាងរបស់យើង ជាពិសេសនៅពេលធ្វើជាសាក្សី។
- ៧៨.សំ- តើក្រឹត្យវិន័យទីប្រាំបួនបានហាមមិនឲ្យធ្វើអ្វីខ្លះ?
- ចំ- ក្រឹត្យវិន័យទីប្រាំបួនបានហាមមិនឲ្យនរណាម្នាក់ ឬអ្វីមួយនិយាយបង្កសេចក្តីពិត ឬបង្កូចកេរ្តិ៍ឈ្មោះរបស់នរណាម្នាក់។
៧៩. សំ- តើក្រឹត្យវិន័យទីដប់បានចែងមកយ៉ាងដូចម្តេច?
- ចំ- ក្រឹត្យវិន័យទីដប់បានចែងមកថា «កុំឲ្យលោភចង់បានផ្ទះអ្នកជិតខាងខ្លួនឲ្យសោះ ក៏កុំឲ្យលោភចង់បានប្រពន្ធគេ ឬប្រាស ប្រាសស្រីគេក្តី ឬ គោ លា ឬរបស់អ្វីផងអ្នកជិតខាងខ្លួនឲ្យសោះ។»
៨០. សំ- តើក្រឹត្យវិន័យទីដប់តម្រូវឲ្យយើងធ្វើអ្វីខ្លះ?
- ចំ- ក្រឹត្យវិន័យទីដប់តម្រូវឲ្យយើងស្តាប់ចិត្តទាំងស្រុង ចំពោះស្ថានភាពជីវិតរបស់ខ្លួន ហើយប្រព្រឹត្តដោយត្រឹមត្រូវ និងពេញទៅដោយសេចក្តីស្រឡាញ់ចំពោះអ្នកដទៃទៀត និងទ្រព្យសម្បត្តិរបស់ពួកគេ។
៨១. សំ- តើក្រឹត្យវិន័យទីដប់បានហាមមិនឲ្យធ្វើអ្វីខ្លះ?
- ចំ- ក្រឹត្យវិន័យទីដប់បានហាមមិនឲ្យយើងមានចិត្ត មិនស្តាប់ស្តល់ចំពោះអ្វីដែលយើងមាន កើតមានចិត្តច្រណែន ឬមានទុក្ខបុកម្នេញដោយព្រោះឃើញដទៃទៀតបានជោគជ័យ ឬមានសេចក្តីប៉ងប្រាថ្នាមិនត្រឹមត្រូវចំពោះអ្វីដែលជាទ្រព្យសម្បត្តិរបស់អ្នកដទៃទៀត។
៨២. សំ- តើមាននរណាម្នាក់អាចប្រតិបត្តិតាមក្រឹត្យវិន័យរបស់ព្រះជាម្ចាស់បានយ៉ាងគ្រប់លក្ខណ៍ដែរឬទេ?

- ចំ- ចាប់តាំងពីមនុស្សដំបូងបានធ្លាក់ទៅក្នុងអំពើបាបមក គ្មានមនុស្សធម្មតាណាម្នាក់អាចប្រតិបត្តិតាម ក្រឹត្យវិន័យរបស់ព្រះជាម្ចាស់បានយ៉ាងគ្រប់លក្ខណ៍នៅក្នុងជីវិតនេះនោះទេ ប៉ុន្តែគ្រប់គ្នាបាន ប្រព្រឹត្តល្មើសនឹងក្រឹត្យវិន័យរបស់ព្រះជាម្ចាស់ជារៀងរាល់ថ្ងៃនៅក្នុង កាយ វាចា ចិត្ត ។
- ៨៣. សំ- តើអំពើបាបទាំងអស់សុទ្ធតែអាក្រក់ដូចគ្នាមែនទេ?
 - ចំ- នៅក្នុងព្រះនេត្ររបស់ព្រះជាម្ចាស់ អំពើបាបខ្លះអាក្រក់ជាងអំពើបាបខ្លះទៀត ដោយព្រោះតែទំហំ នៃសេចក្តីអន្តរាយដែលវាហុចផលឲ្យ។
- ៨៤. សំ- តើអំពើបាបនិមួយៗសាកសមនឹងទទួលនូវសេចក្តីក្រោធ និងបណ្តាសាររបស់ព្រះជាម្ចាស់ ទាំងនៅក្នុង ជីវិតនេះ និងជីវិតខាងមុខ?
 - ចំ- អំពើបាបនិមួយៗសាកសមនឹងទទួលនូវសេចក្តីក្រោធ និងបណ្តាសាររបស់ព្រះជាម្ចាស់ ទាំងនៅក្នុង ជីវិតនេះ និងជីវិតខាងមុខ។
- ៨៥. សំ- តើព្រះជាម្ចាស់តម្រូវឲ្យយើងធ្វើអ្វី ដើម្បីឲ្យយើងបានរួចពីសេចក្តីក្រោធ និងបណ្តាសាររបស់ទ្រង់ ដែលយើងសាកសមនឹងទទួលសំរាប់អំពើបាបរបស់យើង?
 - ចំ- ដើម្បីឲ្យយើងបានរួចពីសេចក្តីក្រោធ និងបណ្តាសាររបស់ទ្រង់ ដែលយើងសាកសមនឹងទទួល សំរាប់អំពើបាបរបស់យើង ព្រះជាម្ចាស់តម្រូវឲ្យយើងមានសេចក្តីជំនឿលើព្រះយេស៊ូវគ្រីស្ទហើយ ប្រែចិត្តបែរទៅរកជីវិតថ្មីទាំងខិតខំប្រឹងប្រែងអនុវត្តតាមគ្រប់មធ្យោបាយទាំងឡាយដែលព្រះ គ្រីស្ទទ្រង់ប្រើដើម្បីឲ្យយើងអាចទទួលបាននូវអត្ថប្រយោជន៍នៃសេចក្តីសង្គ្រោះ។
- ៨៦. សំ- តើអ្វីទៅដែលហៅថាសេចក្តីជំនឿលើព្រះយេស៊ូវគ្រីស្ទ?
 - ចំ- សេចក្តីជំនឿលើព្រះយេស៊ូវគ្រីស្ទ គឺជាសេចក្តីសង្គ្រោះដែលកើតឡើងពីព្រះគុណនៃព្រះ ដោយ ហេតុនោះយើងបានទទួល ហើយពឹងផ្អែកលើទ្រង់តែមួយគត់ ដើម្បីឲ្យបានសង្គ្រោះដូចដែលទ្រង់ បានប្រទានឲ្យយើងនៅក្នុងដំណឹងល្អ។
- ៨៧. សំ- តើអ្វីទៅដែលហៅថា ការប្រែចិត្តបែរទៅរកជីវិតថ្មី?
 - ចំ- ការប្រែចិត្តបែរទៅរកជីវិតថ្មី គឺជាសេចក្តីសង្គ្រោះដែលកើតឡើងពីព្រះគុណនៃព្រះ ដោយហេតុ នោះមនុស្សមានបាបស្គាល់នូវអំពើបាបរបស់ខ្លួនយ៉ាងពិតប្រាកដ យល់ពីសេចក្តីមេត្តាករុណារបស់ ព្រះជាម្ចាស់នៅក្នុងព្រះយេស៊ូវគ្រីស្ទ សោកស្តាយ និងស្អប់អំពើបាបរបស់ខ្លួន ហើយបែរចេញពី អំពើបាបនោះទៅរកព្រះជាម្ចាស់វិញ ទាំងតាំងចិត្ត ហើយខិតខំប្រឹងប្រែងប្រតិបត្តិតាមទ្រង់ជាថ្មី។
- ៨៨. សំ- តើអ្វីទៅគឺជាមធ្យោបាយដ៏សាមញ្ញ ខាងក្រៅ ដែលព្រះគ្រីស្ទទ្រង់ប្រើដើម្បីផ្តល់នូវអត្ថប្រយោជន៍នៃ ការប្រោសលោះដល់យើង?

ចំ- មធ្យោបាយដ៏សាមញ្ញ ខាងក្រៅដែលព្រះគ្រីស្ទទ្រង់ប្រើដើម្បីផ្តល់នូវអត្ថប្រយោជន៍នៃការប្រោសលោះដល់យើង គឺបទបញ្ញត្តិរបស់ទ្រង់ ជាពិសេស ព្រះបន្ទូលនៃព្រះ ពិធីពិសិដ្ឋ¹² និងសេចក្តីអធិស្ឋានដែលទាំងអស់នេះមានប្រសិទ្ធិភាពចំពោះសេចក្តីសង្គ្រោះរបស់អ្នកដែលទ្រង់បានជ្រើសតាំង។

៨៩. សំ- តើអ្វីដែលធ្វើឲ្យព្រះបន្ទូលនៃព្រះមានប្រសិទ្ធិភាពចំពោះសេចក្តីសង្គ្រោះ?

ចំ- ព្រះវិញ្ញាណនៃព្រះបណ្តាលឲ្យការអាន ហើយជាពិសេស ការអធិប្បាយនូវព្រះបន្ទូលនៃព្រះ មានអំណាចក្នុងការញ៉ាំងឲ្យមនុស្សមានបាប ជឿ ហើយប្រែចិត្ត ព្រមទាំងស្តារពួកគេឡើងក្នុងភាពបរិសុទ្ធ និងការកំសាន្តចិត្តតាមរយៈសេចក្តីជំនឿដើម្បីឲ្យបានសេចក្តីសង្គ្រោះ។

៩០. សំ- តើយើងត្រូវអាន និងស្តាប់ព្រះបន្ទូលនៃព្រះយ៉ាងដូចម្តេច ដើម្បីឲ្យព្រះបន្ទូលនោះមានប្រសិទ្ធិភាពចំពោះសេចក្តីសង្គ្រោះ?

ចំ- ដើម្បីឲ្យព្រះបន្ទូលនៃព្រះ មានប្រសិទ្ធិភាពចំពោះសេចក្តីសង្គ្រោះ យើងត្រូវយកចិត្តទុកដាក់ស្តាប់ព្រះបន្ទូលនៃព្រះដោយប្រុងប្រយ័ត្ន រៀបចំខ្លួន ហើយអធិស្ឋានទូលសូមឲ្យយើងអាចយល់បាន។ ជាមួយគ្នាផងដែរ យើងត្រូវតែទទួលនូវព្រះបន្ទូលនៃព្រះដោយសេចក្តីជំនឿ និងសេចក្តីស្រឡាញ់រក្សាទុកនូវព្រះបន្ទូលនៃព្រះនៅក្នុងដួងចិត្តរបស់យើង ព្រមទាំងអនុវត្តតាមនៅក្នុងជីវិតរបស់យើង។

៩១. សំ- តើពិធីពិសិដ្ឋក្លាយជាមធ្យោបាយដ៏មានប្រសិទ្ធិភាពសំរាប់សេចក្តីសង្គ្រោះយ៉ាងដូចម្តេច?

ចំ- ពិធីពិសិដ្ឋក្លាយជាមធ្យោបាយដ៏មានប្រសិទ្ធិភាពសំរាប់សេចក្តីសង្គ្រោះ មិនមែនអាស្រ័យលើអំណាចពិសេសណាមួយនៃពិធីនេះ ឬគ្រូគង្វាលដែលដឹកនាំនៅក្នុងការធ្វើពិធីនេះនោះទេ តែអាស្រ័យលើព្រះពររបស់ព្រះគ្រីស្ទ និងព្រះរាជកិច្ចរបស់ព្រះវិញ្ញាណបរិសុទ្ធនៅក្នុងពួកអ្នកដែលទទួលពិធីនេះដោយសេចក្តីជំនឿតែមួយមុខប៉ុណ្ណោះ។

៩២. សំ- តើអ្វីទៅគឺជាពិធីពិសិដ្ឋ?

ចំ- ពិធីពិសិដ្ឋ គឺជាបទបញ្ញត្តិដ៏បរិសុទ្ធ ដែលព្រះគ្រីស្ទបានតាំងឡើង ហើយតាមរយៈពិធីនេះព្រះគ្រីស្ទ និងអត្ថប្រយោជន៍នៃការតាំងសញ្ញាថ្មីត្រូវបានលើកយកមកតំណាង ប្រថាប់ត្រា និងអនុវត្តទៅលើពួកអ្នកជឿ ដោយទីសំគាល់ដែលអាចស្គាល់ និងយល់បានដោយញាណទាំងប្រាំ¹³។

៩៣. សំ- តើពិធីពិសិដ្ឋនៅក្នុងសញ្ញាថ្មីមានអ្វីខ្លះ?

ចំ- ពិធីពិសិដ្ឋនៅក្នុងសញ្ញាថ្មីមាន ពិធីបុណ្យជ្រមុជទឹក និងពិធីលៀងព្រះអម្ចាស់។

៩៤. សំ- តើអ្វីទៅគឺជាពិធីបុណ្យជ្រមុជទឹក?

¹² ពិធីបង្ហូរព្រះគុណ
¹³ កាយវិញ្ញាណ យានវិញ្ញាណ ជីវវិញ្ញាណ ចក្ខុវិញ្ញាណ អោសវិញ្ញាណ

ចំ- ពិធីបុណ្យជ្រមុជទឹក គឺជាពិធីពិសិដ្ឋ ដែលក្នុងនោះ ការលាងសំអាតដោយទឹកនៅក្នុងព្រះនាមព្រះ វរបិតាព្រះរាជបុត្រា និងព្រះវិញ្ញាណបរិសុទ្ធ គឺជាទីសំគាល់ និងការប្រថាប់គ្រាបញ្ជាក់ថា យើងបាន រួមសម្ព័ន្ធភាពជាមួយនិងព្រះគ្រីស្ទហើយថាយើងបានទទួលនូវអត្ថប្រយោជន៍នៃការតាំងសញ្ញា¹⁴ នៃព្រះគុណ និងបានភ្ជាប់ពាក្យធ្វើជាកម្មសិទ្ធិរបស់ព្រះជាម្ចាស់។

៩៥. សំ- តើអ្នកណាខ្លះត្រូវទទួលនូវពិធីបុណ្យជ្រមុជទឹក?

ចំ- ពួកអ្នកដែលមិនទាន់ជាសមាជិកក្រុមជំនុំនៅឡើយ មិនត្រូវទទួលនូវពិធីបុណ្យជ្រមុជទឹក រហូត ទាល់តែពួកគេថ្លែងប្រាប់ជាសាធារណៈថាពួកគេបានជឿលើព្រះគ្រីស្ទ ហើយស្តាប់បង្គាប់តាម ព្រះបន្ទូលទ្រង់ ប៉ុន្តែទារកដែលជាកូនរបស់សមាជិកក្រុមជំនុំត្រូវទទួលនូវពិធីបុណ្យជ្រមុជទឹក។

៩៦. សំ- តើអ្វីទៅគឺជាពិធីលៀងព្រះអម្ចាស់?

ចំ- ពិធីលៀងព្រះអម្ចាស់ គឺជាពិធីពិសិដ្ឋ ដែលក្នុងនោះនំប៉័ង ហើយនិងស្រាទំពាំងបាយជូរដែលបាន ចែក និងទទួល ដូចដែលព្រះគ្រីស្ទបានបង្គាប់ សំដែងនូវការសុគតរបស់ទ្រង់។ ពួកអ្នកដែលទទួល នូវពិធីលៀងព្រះអម្ចាស់ដោយសមរម្យ មានចំណែកនៅក្នុងរូបកាយ និងព្រះលោហិតរបស់ទ្រង់ជា មួយនិងអត្ថប្រយោជន៍ទាំងអស់របស់ទ្រង់ ដែលមិនមែនជាសាច់ឈាមមែនទែនរបស់ទ្រង់តែ ដោយសេចក្តីជំនឿវិញ ហើយនឹងរឹតតែរឹងមាំឡើងខាងឯព្រលឹងវិញ្ញាណ និងរឹកចំរើនធំធេងឡើង នៅក្នុងព្រះគុណ។

៩៧. សំ- តើអ្វីទៅគឺជារបៀបសមរម្យនៅក្នុងការទទួលនូវពិធីលៀងព្រះអម្ចាស់?

ចំ- របៀបសមរម្យនៅក្នុងការទទួលនូវពិធីលៀងព្រះអម្ចាស់ គឺការពិនិត្យមើលខ្លួនឯងថាតើយើងបាន ពិចារណាយល់ពីរូបអង្គនៃព្រះអម្ចាស់ដែរឬទេ ហើយថាតើសេចក្តីជំនឿរបស់យើងស្រេកឃ្លានក្នុង ការស្គាល់ទ្រង់ដែរឬទេ ហើយថាយើងបានប្រែចិត្តចេញពីបាប មានសេចក្តីស្រឡាញ់ និងការស្តាប់ បង្គាប់ទ្រង់ជាថ្មីដែរឬទេ ដើម្បីកុំឲ្យយើងបរិភោគ ហើយផឹកដោយមិនសមរម្យ ដែលនាំឲ្យយើង បរិភោគ ហើយផឹកនូវសេចក្តីជំនុំជំរះដល់ខ្លួនឯង។

៩៨. សំ- តើអ្វីទៅគឺជា សេចក្តីអធិស្ឋាន?

ចំ- សេចក្តីអធិស្ឋាន គឺជាការទូលថ្វាយនូវបំណងចិត្តរបស់យើងទៅដល់ព្រះជាម្ចាស់ សំរាប់គ្រប់ការ ទាំងអស់ដែលស្របនឹងបំណងព្រះហឫទ័យទ្រង់ទាំងសារភាពនូវអំពើបាបរបស់យើង ហើយទទួល ស្គាល់នូវសេចក្តីមេត្តាករុណារបស់ទ្រង់ដោយចិត្តកត់ត្រានៅក្នុងព្រះនាមព្រះយេស៊ូវគ្រីស្ទ។

¹⁴ ការតាំងសម្ព័ន្ធម្សត្រី

៩៩. សំ- តើព្រះជាម្ចាស់ដឹកនាំយើងយ៉ាងដូចម្តេចនៅក្នុងការអធិស្ឋាន?
- ចំ- ព្រះបន្ទូលទាំងមូលរបស់ព្រះជាម្ចាស់ ប៉ុន្តែជាពិសេសសេចក្តីអធិស្ឋានរបស់ព្រះអម្ចាស់ ដែលព្រះគ្រីស្ទបានបង្រៀនដល់ពួកសាវ័ករបស់ទ្រង់ ដឹកនាំយើងនៅក្នុងការអធិស្ឋាន។
- ១០០.សំ- តើសេចក្តីផ្តើមនៃសេចក្តីអធិស្ឋានរបស់ព្រះអម្ចាស់បង្រៀនយើងអំពីអ្វីខ្លះ?
- ចំ- សេចក្តីផ្តើមនៃសេចក្តីអធិស្ឋានរបស់ព្រះអម្ចាស់ដែលថា «ឱព្រះវរបិតានៃយើងខ្ញុំដែលគង់នៅស្ថានសួគ៌អើយ» បង្រៀនយើងឲ្យចូលមកជិតព្រះជាម្ចាស់ដោយការគោរពកោតខ្លាច និងមានទំនុកចិត្តទាំងស្រុងលើព្រះដ៏បរិសុទ្ធ ដូចជាកូនដែលចូលមករកឪពុកដែលមានគ្រប់ទាំងព្រះចេស្ដា ហើយត្រៀមជាស្រេចដើម្បីនឹងជួយយើង។ មិនត្រឹមតែប៉ុណ្ណោះ សេចក្តីផ្តើមនេះបង្រៀនយើងឲ្យអធិស្ឋានជាមួយ និងសំរាប់អ្នកដទៃទៀត។
- ១០១.សំ- តើយើងអធិស្ឋានទូលសូមអ្វីនៅក្នុងសំណូមអធិស្ឋានដំបូង?
- ចំ- នៅក្នុងសំណូមអធិស្ឋានដំបូងដែលថា «សូមឲ្យព្រះនាមទ្រង់បានបរិសុទ្ធ» យើងអធិស្ឋានទូលសូមព្រះជាម្ចាស់ឲ្យជួយយើង និងអ្នកដទៃទៀត ថ្វាយសិរីរុងរឿងដល់ទ្រង់ក្នុងគ្រប់ការទាំងអស់ដែលទ្រង់ប្រើដើម្បីបើកសំដែងអង្គទ្រង់ឲ្យយើងស្គាល់ ហើយសូមឲ្យទ្រង់សំរេចនូវព្រះរាជកិច្ចទាំងអស់របស់ទ្រង់សំរាប់ជាសិរីរុងរឿងដល់អង្គទ្រង់ផ្ទាល់។
- ១០២.សំ- តើយើងអធិស្ឋានទូលសូមអ្វីនៅក្នុងសំណូមអធិស្ឋានទីពីរ?
- ចំ- នៅក្នុងសំណូមអធិស្ឋានទីពីរដែលថា «សូមឲ្យរាជ្យទ្រង់បានមកដល់» យើងអធិស្ឋានទូលសូមឲ្យនគរបស់អារក្សសាតាំងត្រូវវិនាសអន្តរធាន ហើយសូមឲ្យនគរនៃព្រះគុណបានរីកចំរើនធំឡើង ដើម្បីឲ្យព្រះជាម្ចាស់នាំយើង និងអ្នកដទៃទៀតចូលទៅរស់នៅក្នុងនគរនោះ ហើយសូមឲ្យនគរនៃសិរីរុងរឿងបានឆាប់មកដល់។
- ១០៣.សំ- តើយើងអធិស្ឋានទូលសូមអ្វីនៅក្នុងសំណូមអធិស្ឋានទីបី?
- ចំ- នៅក្នុងសំណូមអធិស្ឋានទីបីដែលថា «សូមឲ្យចំណងព្រះហឫទ័យទ្រង់បានសំរេចនៅផែនដីដូចនៅស្ថានសួគ៌ដែរ» យើងអធិស្ឋានទូលសូមថា ដោយព្រះគុណទ្រង់ នោះសូមទ្រង់ប្រទានឲ្យយើងមានលទ្ធភាព និងឆន្ទៈក្នុងការយល់ដឹង ស្តាប់បង្គាប់ និងចុះចូលចំពោះព្រះហឫទ័យទ្រង់ ក្នុងគ្រប់ទាំងអស់ដូចជាពួកទេវតានៅស្ថានសួគ៌ដែរ។
- ១០៤.សំ- តើយើងអធិស្ឋានទូលសូមអ្វីនៅក្នុងសំណូមអធិស្ឋានទីបួន?
- ចំ- នៅក្នុងសំណូមអធិស្ឋានទីបួនដែលថា «សូមប្រទានអាហារដែលយើងខ្ញុំត្រូវការនៅថ្ងៃនេះ» យើងអធិស្ឋានទូលសូមឲ្យយើងបានទទួលនូវចំណែកដ៏ល្អគ្រប់គ្រាន់នៅក្នុងជីវិតនេះ ទុកជាអំណោយដ៏ឥតគិតថ្លៃពីព្រះជាម្ចាស់ ហើយតាមរយៈអំណោយនោះ យើងអាចអរសប្បាយនឹងព្រះពររបស់ទ្រង់។

១០៥.សំ- តើយើងអធិស្ឋានទូលសូមអ្វីនៅក្នុងសំណូមអធិស្ឋានទីប្រាំ?

ចំ- នៅក្នុងសំណូមអធិស្ឋានទីប្រាំដែលថា «សូមអត់ទោសសេចក្តីកំហុសរបស់យើងខ្ញុំដូចជាយើងខ្ញុំ បានអត់ទោសដល់អស់អ្នកដែលធ្វើខុសនឹងយើងខ្ញុំដែរ»បានទទួលនូវការលើកទឹកចិត្តដោយសារ តែព្រះគុណនៃព្រះ ដែលបានជួយឲ្យយើងអាចអត់ទោសឲ្យអ្នកដទៃទៀតដោយសុទ្ធចិត្តបាន យើង អធិស្ឋានទូលសូមថា ដោយយល់ដល់ព្រះគ្រីស្ទ សូមព្រះជាម្ចាស់អត់ទោសបាបទាំងប៉ុន្មានរបស់ យើងខ្ញុំផងចុះ។

១០៦.សំ- តើយើងអធិស្ឋានទូលសូមអ្វីនៅក្នុងសំណូមអធិស្ឋានទីប្រាំមួយ?

ចំ- នៅក្នុងសំណូមអធិស្ឋានទីប្រាំមួយដែលថា «សូមកុំនាំយើងខ្ញុំទៅក្នុងសេចក្តីល្អឡើយ តែសូម ប្រោសឲ្យយើងខ្ញុំរួចពីសេចក្តីអាក្រក់វិញ» យើងអធិស្ឋានទូលសូមព្រះជាម្ចាស់ឲ្យរក្សាយើងដើម្បីកុំ ឲ្យយើងត្រូវល្អឡើយ ឬជួយទ្រទ្រង់ និងរំដោះយើងនៅពេលយើងត្រូវល្អឡើយ។

១០៧.សំ- តើសេចក្តីបញ្ចប់នៃសេចក្តីអធិស្ឋានរបស់ព្រះអម្ចាស់បង្រៀនយើងអំពីអ្វីខ្លះ?

ចំ- សេចក្តីបញ្ចប់នៃសេចក្តីអធិស្ឋានរបស់ព្រះអម្ចាស់ដែលថា «ដ្បិតរាជ្យ ព្រះចេស្ដា និងសិរីល្អជារបស់ ផងទ្រង់ នៅអស់កល្បជានិច្ច អាម៉ែន» បង្រៀនយើងឲ្យទទួលនូវការលើកទឹកចិត្តពីព្រះជាម្ចាស់តែ មួយអង្គប៉ុណ្ណោះនៅក្នុងសេចក្តីអធិស្ឋានរបស់យើង និងសរសើរតំកើងដល់ទ្រង់ ដោយថ្វាយនូវ ភាពធំខ្ពស់ដល់រាជ្យ ព្រះចេស្ដា និងសិរីរុងរឿងរបស់ទ្រង់។ ដើម្បីជាបន្ទាល់ដល់បំណងចិត្ត និង ទំនុកចិត្តរបស់យើងថាទ្រង់បានលឺនូវសេចក្តីអធិស្ឋានរបស់យើង យើងនិយាយថា អាម៉ែន។